



www.oljan.fo

Jan Müller

26 - 04 - 2013

Oljuvirksemi skal tryggja norska hjáveru á Svalbard

Higartil hefur tað verið sum at spæla við eld í Norra at tosa um framtíðar oljuvirksemi á Svalbard. Men ein rødd fyri norskum oljuvirksemi á oyggjunum fyri norðan hoyrdist runga, tá skipað varð fyri Barentshavráðstevnuni í Hammerfest nú um dagarnar. Tað var leiðarin fyri Petro Arctic, Arvid Jensen, sum tók til orðanna um hetta annars so eldfima evnið. Svalbard hefur altíð havt stóran týdning fyri vinnuna og okkara hjáveru norðanfyri. Kolavinnan kann sum vinna neyvan bera okkara framhaldadi rætt til at vera har í framtíðini. Gransking og ferðavinna bera rætta vegin, men bara oljuvinna har kann rættvísgera okkara framtíðar framhaldandi hjáveru á Svalbard segði Jensen. Hann vísti á, at í Svalbardtraktatini frá 1925 verður staðfest, at Norra hefur fullan yvirvaldsrætt yvir Svalbard, at Svalbard er ein partur av kongríkinum Norra, og at tað er Norra, sum tryggjar, at lógirnar, sum fevna um oyggjabólkin, verða hildnar. Eisini verður staðfest, at borgarar og feløg úr øllum londunum, sum hava skrivað undir traktatina, hava javnbjóðis rættindi til fiskiveiðu og alt slag av sjóvinnu-, ídnaðar-, náms- og handilsvirksemi á oyggjunum. Hetta hava m.a. russar gjørt brúk av í Barentsburg og hava útvegað Russlandi fótafesti á Svalbard. Øll árin síðani traktatin varð undirskrivað hefur Norra rikið námsvinnu á Svalbard, og hetta hefur verið grundarlagið undir búsetingini í Spitsbergen. Men sohvørt kolið minskar og verður minni áhugavert sum orkakelda, er tørvur á hjá Norra at fáa nakað annað at seta í staðin fyri kolið fyri at kunna varðveita búsetingina og framhaldandi norskan suverenitet, og hetta er tað, sum Jensen heldur, at oljuvinnan kann brúkast til. Eg haldi, at oljuvinnan kann, sum í restini av Norra, verða ein týðandi vinna fyri Svalbard, segði Arvid Jensen á ráðstevnuni. Nú valið til norska stórtingið nærkast eru nógv orðastríð um nýggju og ótroyttu økini í Norra og norðanfyri antin hesi skulu lata uppfyri

oljuleiting ella ikki. Ein nú er talan um Lofoten og Semja, har flokkarnir standa sera spjaddir. Og síðani er talan um økini fyrri norðan, eitt nú Svalbard.